

ફી માફી માટે નિતી-નિયમોનો ખરડો :-

- ૧) ફક્ત શિક્ષણ ફી જ માફી આપવાની રહેશે. અન્ય કોઈપણ પ્રકારની ફી માફીને પાત્ર રહેશે નહિ.
- ૨) જે વાલીની કૌટુંબિક વાર્ષિક આવક રૂ. ૨,૦૦,૦૦૦/= અને તેનાથી ઓછી હોય તે વિદ્યાર્થીનીને શિક્ષણ ફીની રકમને ધ્યાને લઈ માફી(%) આપવી.
- ૩) વીજળી વપરાશનું બીલ માસિક મહત્તમ રૂ. ૧૫૦૦/= સુધી ધ્યાનમાં લેવાનું રહેશે. તેનાથી વધુ બીલ હોય, તો તે ફી માફીને પાત્ર રહેશે નહિ.
- ૪) જે વિદ્યાર્થીનીના માતાશ્રી અથવા પિતાશ્રીમાંથી કોઈપણ એક વાલી હશે. તેમાંથી જે વાલી વિદ્યાર્થીનીનું ભરણપોષણનો ખ્યાલ રાખતા હશે તે વાલીની આવક ધ્યાને લેવાની રહેશે.
- ૫) જે વિદ્યાર્થીનીના માતાશ્રી અને પિતાશ્રી બંને ન હોય અને જે વાલી વિદ્યાર્થીનીનું ભરણપોષણ/જવાબદારી લેતા હોય તે વાલીની વાર્ષિક આવકને ધ્યાને લેવાની રહેશે. / મા-બાપ વગરની વિદ્યાર્થીનીને સાચવનાર વાલીની વાર્ષિક આવક વધુ હોય તો, તે વાલીને રૂબરૂ મુલાકાત માટે બોલાવી ચર્ચા કરવી.
- ૬) ખાસ કેસ તરીકે કરવામાં આવતી ભલામણો માન્ય રહેશે નહીં.
- ૭) જરૂરિયાતમંદ વિદ્યાર્થીનીઓ/વાલીઓ પાસે સંસ્થાનાં ફી માફી માટેના નિયત અરજીપત્રક જરૂરી દસ્તાવેજો સાથે સંપૂર્ણ વિગત સાથે ભરાવવું.
- ૮) અરજી પત્રકમાં માંગ્યા મુજબના દસ્તાવેજો/પ્રમાણપત્રો અરજીપત્રક સાથે મેળવી લેવા અને અરજીપત્રક સાથે બિડાણ કરવા.
- ૯) અધુરી વિગત અને બિડાણ વિનાનું અરજી પત્રક માન્ય રાખવું નહિ.
- ૧૦) વિદ્યાશાખાને મળેલ અરજી પત્રક સંપૂર્ણ વિગત-દસ્તાવેજો જોઈ-ચકાસી-તપાસીને લેવું.
- ૧૧) ફી માફી માટે અરજીપત્રક ભરનાર વિદ્યાર્થીનીને અન્ય કોઈ બીજી સંસ્થા/ટ્રસ્ટમાંથી ફી સહાય મેળવી હોય તેમજ સરકાર દ્વારા મળતી સ્કોલરશીપ મેળવી હોય, તે વિદ્યાર્થીનીને ફી માફી મળવાપાત્ર રહેશે નહિ. જેની ચકાસણી વખતે ધ્યાન રાખવાનું રહેશે.
- ૧૨) ફી માફી માટે અરજી પત્રક ભરનાર વિદ્યાર્થીનીની શાળામાં હાજરી, શિસ્ત, પરીક્ષાના પરિણામને ધ્યાનમાં લેવાનું રહેશે.
- ૧૩) વર્ગ શિક્ષકે ચકાસણી કરેલ અરજી પત્રક પર પોતાની નોંધ/અભિપ્રાય આપવાનો રહેશે અને પોતાનું નામ લખી સહી કરવાની રહેશે.
- ૧૪) વર્ગ શિક્ષકે પોતાની નોંધ/અભિપ્રાય સાથે રજૂ કરેલ અરજી પત્રક પર ફી માફી આપવા બાબતે આચાર્યા/વડાએ લેખિત અભિપ્રાય/ભલામણ કરવાની રહેશે અને પોતાનું નામ લખી સહી કરવાની રહેશે.
- ૧૫) શિક્ષણ ફી માફીને પાત્ર વિદ્યાર્થીનીઓની તમામ અરજીપત્રક ફોરવર્ડિંગ પત્ર સાથે જે તે વિદ્યાશાખાના આચાર્યા/વડાઓએ સંસ્થાને લેખિત જાણ કરવાની રહેશે.
- ૧૬) જે તે વિદ્યાશાખાના આચાર્યા/વડાઓ તરફથી સંસ્થાને મળેલ અરજીપત્રકોની સંસ્થા કાર્યાલયમાં ચકાસણી કરી સંસ્થાના નીતિ-નિયમોને ધ્યાને લઈ મળવાપાત્ર શિક્ષણ ફી માફી રકમ(%) સાથે જરૂરી નિર્ણય માટે કમિટી સમક્ષ રજૂ કરવાનું રહેશે. અને કમિટીએ જેની ફી માફી મંજૂર કરી હોય, તેની યાદી જાણ માટે જે તે વિદ્યાશાખાના આચાર્યા/વડાને મોકલવાની રહેશે.
- ૧૭) દર વર્ષે શૈક્ષણિક વર્ષમાં ૩૦ સપ્ટેમ્બર સુધીમાં ફી માફીનાં અરજીપત્રકો સંપૂર્ણ વિગત સાથે સંસ્થાને મોકલી આપવાના રહેશે. ત્યારબાદ, સંસ્થાને મળેલ અરજીપત્રકો માન્ય રાખવામાં આવશે નહિ.